

संक्षिप्त

कार्यकारिणी घोषित

बौली, (निर्सं)। क्षेत्र के निवाड़ी रोड स्थित भोमिया जी की छतरी बौली पर राजपूत अधिकारी कर्मचारी संघ जिला सवाई माधोपुर की बैठक आयोजित की गई। जिसमें सर्वसम्मति से जिला कार्यकारिणी को निर्विरोध घोषित किया गया। बैठक राजपूत अधिकारी कर्मचारी संघ के जिला सवाई माधोपुर संरक्षक राम सिंह राजावत की अध्यक्षता में एवं जिला संयोजक भूपेंद्र सिंह जादौन की देखरेख में आयोजित की गई। जिसमें सर्वसम्मति से मदन सिंह राजावत को जिला सवाई माधोपुर का कार्यकारी जिलाध्यक्ष नियुक्त किया गया एवं हरि सिंह राजावत, महावीर सिंह नाथावत देवराज सिंह राजावत, को उपाध्यक्ष एवं राजवीर सिंह को कोषाध्यक्ष नियुक्त किया गया। इस दौरान सदस्यों ने राजपूत समाज बौली के नवनिर्वाचित अध्यक्ष धर्मेन्द्र सिंह राजावत का भी स्वागत किया।

दुष्कर्म का इनामी आरोपी पकड़ा

खैरथल, (निर्सं)। खैरथल थाना पुलिस ने नाबालिग लड़की को लेजाकर शादी करने व दुष्कर्म करने के आरोपी को साइबर सेल भिवाड़ी की मदद से गिरफ्तार कर लिया है। थानाधिकारी भगवान सहाय शर्मा ने बताया कि खैरथल थाना क्षेत्र के एक गांव की एक महिला द्वारा प्राथमिकी दर्ज कराई थी कि गांव बाब्योली निवासी पून पुत्र बिज्जन जाट उसकी नाबालिग बेटी को साथ लेजाकर शादी की व छेड़छाड़ और दुष्कर्म किया। इस प्रकरण में अनुसंधान प्रारंभ किया गया। तब से ही वह फरार रहने पर भिवाड़ी पुलिस जिला अधीक्षक द्वारा उस पर दो हजार रुपए का इनाम घोषित किया।

नरेंद्र की रचना सम्मानित होगी

बहरोड़/ मुंडावर। (निर्सं)। मुंडावर कब्रों के नजदीकी ग्राम पदमाड़ा खुर्द निवासी नरेंद्र की रचना को मीन सोशल मीडिया मंच के साहित्य, संस्कृति एवं कला रक्षक मंच द्वारा राष्ट्रीय साहित्य सम्मान से सम्मानित किया जाएगा। गौरतलब है कि नरेंद्र शास्त्री द्वारा व्यंग्यात्मक निबंध रचना मोक्षदायिनी गंगा का आंचल मैला लिखा गया था जिसको मीन साहित्य, संस्कृति व कला रक्षक मंच द्वारा वर्ष 2022 का राष्ट्रीय साहित्य सम्मान प्रदान कर कवि, लेखकों व समीक्षकों से उनकी रचनाएं आमंत्रित करने के क्रम में पदमाड़ा खुर्द के नरेंद्र शास्त्री की उक्त रचना को चयनित किया गया था।

किसानों ने प्रदर्शन कर दिन में बिजली देने की मांग की

निवाड़ी, (निर्सं)। गांवों में दिन के बजाय रात में बिजली देने से आक्रोशित ग्रामीणों ने हरभावता जीएसएस पर सोमवार को करीब 1 घंटे तक विरोध प्रदर्शन किया। किसान केदार गुर्जर एवं राधाकिशन धूनी ने बताया कि गांव लुहार, अजीतपुरा, भुरटिया, राधागोविंदपुरा, भगतारामपुरा, हरभावता के किसानों को थ्री फेस बिजली रात्रि को दी जा रही है। जिससे किसान काफी परेशान हैं उन्होंने बताया कि रात्रि के समय बिजली दिए जाने से



ग्रामीणों ने हरभावता जीएसएस पर करीब 1 घंटे तक विरोध प्रदर्शन किया।

कडाके की ठंड में रात भर जागकर फसलों को पानी पिलाना पड़ रहा है

मजबूरन रात्रि में फसलों को पानी पिलाना पड़ रहा है। उन्होंने बताया कि, सरसों की फसल बड़ी हो गई है जिससे रात्रि के समय किसानों को पानी दिखाई नहीं देता है इसके साथ ही रात्रि के समय इस कडाके की ठंड में रात भर जागकर फसलों को पानी पिलाना पड़ रहा है किसानों ने बताया कि रात्रि के समय

जंगली जानवरों का भय भी बना रहता है जिससे उनकी जान को भी खतरा बना हुआ है। सोमवार को अजीतपुरा, लुहार, भुरटिया, हरभावता, राधा गोविंदपुरा एवं भगत रामपुरा के ग्रामीणों ने हरभावता जीएसएस पर करीब 1 घंटे तक उक्त मांग को लेकर विरोध प्रदर्शन

किया। ग्रामीणों को विरोध को देखते हुए हरभावता फीडर के कार्मिकों ने सहायक अभियंता रणवीर सिंह को फोन पर प्रदर्शन की जानकारी दी। जिस पर सहायक अभियंता ने दूरभाष पर ही ग्रामीणों के एक प्रतिनिधि मंडल से बात करके जल्द ही समस्या के निदान का

आश्वासन दिया। प्रदर्शनकारियों में केदार गुर्जर, देवराज गुर्जर, गंगाधर बैरवा, रामचंद्र शर्मा, शंकरलाल, राजेश, भंवरलाल गुर्जर, देवनारायण, सांवरमल धूनी, महेंद्र, बुधराम गुर्जर, राकेश, जगदीश लोधा एवं धर्मरज सहित कई ग्रामीण मौजूद थे।

पार्षद ने कमिश्नर के दफ्तर के बाहर कचरा डाला

अलवर, (निर्सं)। अलवर नगर परिषद के वार्ड 61 से पार्षद सतीश यादव ने सोमवार को कॉलोनी का कचरा लेकर कमिश्नर के दफ्तर के बाहर डाल दिया। पार्षद ने किराए पर ऑटो लेकर कॉलोनी का कचरा भरा, जिसे नगर परिषद कार्यालय के बाहर लाकर पटक दिया। इसके बाद नगर परिषद कमिश्नर पर सुनवाई नहीं करने के आरोप भी लगाए।

- पार्षद सतीश यादव ने बताया कि उनके वार्ड 61 में 15 दिन से घर-घर कचरा नहीं उठा रहा है। जिसकी नगर परिषद कमिश्नर को शिकायत दी। वार्डवासी गंदगी होने पर पार्षद को फोन करते हैं। आमजन की शिकायत के ऑडियो भी अफसरों को भेजे गए ताकि उनको असलियत का पता चल सके। पिछले 3 साल से कचरा संग्रहण समय पर नहीं होने की शिकायत करते रहे हैं। जबसे शहर में वार्ड संख्या बढ़ाकर 65 की है। तब से कचरा संग्रहण ही समस्या और बढ़ गई है। पार्षद ने कहा कि किराए पर रिक्शा लिया है। आसपास के घरों से कुछ कचरा एकत्रित किया है। वही कचरा नगर परिषद के कार्यालय के बाहर लाकर पटका है। ताकि अफसरों को
- नगर परिषद कमिश्नर पर सुनवाई नहीं करने के आरोप भी लगाए

नींद खुले। असल में नगर परिषद का एक ही प्रमुख काम है कि शहर साफ रहे। घर-घर कचरा संग्रहण हो। लेकिन वार्ड 61 में कचरा संग्रहण बंद कर दिया। इस कारण मजबूरी में ऐसा करना पडा है।

नगर परिषद के मुख्य गेट के बाहर कचरा पटकना तो आसपास के लोग वहां आ गए। हर कोई देख देख हैरान रह गया। लेकिन बाद में पार्षद ने आमजन को भीबताया कि नगर परिषद कचरा संग्रहण नहीं करा पा रही। इस कारण यहां अफसरों को अवागत कराया है। फोन पर शिकायत करने के बाद सुनवाई नहीं कर रहे थे।

विद्यालय को कम्प्यूटर सेट भेंट किया



भामाशाह दिनेश कुमार अग्रवाल ने रा. उच्च मा. विद्यालय भोजपुर को एक कंप्यूटर सेट भेंट किया।

श्रीमाधोपुर, (निर्सं)। भामाशाह मुंबई प्रवासी भोजपुर (खंडेला) के मूल निवासी दिनेश कुमार अग्रवाल ने राजकीय उच्च माध्यमिक विद्यालय भोजपुर को एक कंप्यूटर सेट भेंट किया। इस अवसर पर विद्यालय परिवार द्वारा नव पदोन्नत अतिरिक्त पुलिस अधीक्षक गिरधारी लाल शर्मा एवं भामाशाह दिनेश कुमार अग्रवाल का शॉल, साफा पहनाकर एवं

माल्यार्पण कर सम्मानित किया गया। अतिथियों ने अपने उद्बोधन में छात्र छात्राओं को लक्ष्य बनाकर नियमित अध्ययन द्वारा आगे बढ़ने एवं सफल सुनागरिक बनकर समाज एवं राष्ट्र की सेवा हेतु प्रेरित किया। इस अवसर पर भामाशाह प्रेरक शंकर लाल कटारिया, शंकर लाल पटेल, बौदुराम कटारिया, वार्ड पंच सुभाष चंद्र कटारिया, मथुरा प्रसाद अग्रवाल,

भारत जोड़ो यात्रा में शामिल होने को लेकर बैठक

चौमू/कालाडेरा, (निर्सं)। भारत जोड़ो यात्रा में शामिल होने को लेकर सोमवार को जयपुर जिला देहात उत्तर के कार्यकर्ताओं को मॉटिंग प्राइड होटल एंड रेस्टोरेंट कालाडेरा में जयपुर जिला देहात कांग्रेस सेवादल के जिलाध्यक्ष लल्लूराम सैनी की अध्यक्षता में आयोजित की गई।

सैनी ने कहा कि, जयपुर देहात उत्तर के एक हजार कार्यकर्ता सेवा दल की वर्दी में राहुल गांधी के साथ भारत जोड़ो यात्रा में दौसा में शामिल होंगे। जयपुर देहात के जिला प्रभारी गौरी शंकर सैनी ने कहा कि, जयपुर ग्रामीण सदैव ही अच्छा प्रदर्शन करती आ रही है भारत जोड़ो यात्रा में भी सर्वश्रेष्ठ प्रदर्शन रहेगा। कार्यक्रम के मुख्य अतिथि कालाडेरा कांग्रेस के अध्यक्ष भगवान सहाय शर्मा ने कहा कि, सेवादल कार्यकर्ता का पूरा मान सम्मान का ध्यान रखा जाएगा। कार्यक्रम के विशिष्ट अतिथि प्रदेश सचिव दौलत सिंह मीणा नगर पालिका चौमू के पार्षद अशोक रछोया, पंचायत समिति सदस्य हनुमान सहाय कुमावत, यंग बिग्रेड के प्रदेश सचिव सांवरमल सैनी, वरिष्ठ कांग्रेस नेता मुरलीधर यादव, भोला राम मीणा, अर्जुन यादव, आमेर विधानसभा के अध्यक्ष रामचंद्र यादव, शाहपुरा के बनवारीलाल मारवाल आदि ने संबोधित किया।

सार-समाचार समाजसेवी आर्य का निधन

राजगढ़, (निर्सं)। सेवा एवं समर्पण भाव से पीड़ित मानवता की सेवा के लिए सदैव तैयार रहने वाले कुलदीप सिंह आर्य का सोमवार को निधन हो गया। वह करीब 60 वर्ष के थे। उनके निधन की सूचना से सामाजिक एवं स्वयंसेवी संस्थाओं के साथ इष्ट मित्रों में शोक की लहर दौड़ गई। समय की पाबंदी एवं स्वास्थ्य के प्रति सजग एवं संयमित जीवन यापन कर रहे आर्य की सेवा भावना का हर कोई कायल रहा। सोमवार प्रातः हार्ट अटैक से उनका निधन हो गया। विगत कुछ वर्षों में पत्नी एवं माता के निधन के बाद कुलदीप सिंह आर्य ने वृद्ध पिता सेवानिवृत्त शिक्षक गोपाल सिंह की सेवा सुश्रूषा कर खालीपन महसूस नहीं होने दिया। ममर आर्य के निधन के बाद वृद्ध पिता पर विपत्तियों का पहाड़ टूट गया। आर्य करीब 15 वर्षों से सैकड़ों निर्धन महिलाओं को राशन किट वितरण कर राजगढ़ी नहीं आसपास के क्षेत्रों में भी अनुठी पहचान रखते थे।



दिनदहाड़े महिला के गले से चैन तोड़ी

सांभरझील, (निर्सं)। यहां राजपथ स्थित खुद के घर के चबूतरे पर धूप सेक रही एक बुजुर्ग महिला के गले से अज्ञात बदमाश सोमवार को दोपहर करीब 3 बजे के आसपास सोने की चैन तोड़कर भाग गया महिला कुछ समझ पाती इससे पहले ही बदमाश मोटरसाइकिल पर बैठकर पुरानी कोतवाली की तरफ होते फरार हो गए। महिला के शोर मचाने पर आसपास के काफी लोग एकत्र हो गए। दिनदहाड़े हुई इस घटना से मौहल्ले में सनसनी फैल गई। सूचना मिलने पर हेड कॉन्टेबल जितेंद्र सिंह ने मौके पर पहुंच जानकारी जुटाई। प्राप्त जानकारी के अनुसार घटना की शिकार सावित्री देवी जोशी (75) रोजाना की तरह चबूतरे पर बैठे थी कि अचानक बाइक पर सवार दो युवक आए और बाइक को रोककर उसमें से एक युवक उनके पास आया वह कुछ समझ पाती इससे पहले ही बदमाश ने उसके गले पर झपट्टा मारकर सोने की चैन तोड़ ली और बाइक पर बैठकर रफूचक्कर हो गए।

न्यायिक कर्मचारियों का बहिष्कार जारी

श्रीमाधोपुर, (निर्सं)। न्यायिक कर्मचारी सुभाष मेहरा की 10 नवंबर को हुई संदिग्ध मौत के मामले में अब तक कोई कार्यवाही नहीं होने पर श्रीमाधोपुर कोर्ट परिसर में न्यायिक कर्मचारियों का सामूहिक कार्य बहिष्कार सोमवार को 13 वें दिन भी जारी रहा। राजस्थान न्यायिक कर्मचारी संघ के प्रदेश प्रतिनिधि कैलाश चंद सामोता ने बताया कि उनकी मांगों में सुभाष मेहरा की एफआईआर दर्ज हो, सीबीआई से मामले की निष्पक्ष जांच हो, पीड़ित परिवार को मुआवजा और सरकारी नौकरी दी जाए सहित 6 सूत्रीय मांगें हैं, जिनके पूरा नहीं होने तक न्यायिक कर्मचारियों का कार्य बहिष्कार अनिश्चितकाल तक जारी रहेगा। सामोता के अनुसार यद्यपि एफआईआर दर्ज कर ली गई है परंतु अन्य मांगों तथा कार्य बहिष्कार के बारे में विचार विमर्श करने के लिए मंगलवार को जयपुर में प्रदेश कार्यकारिणी तथा जिलाध्यक्ष और मंत्रीगण की आवश्यक बैठक होगी जिसमें आगे की रणनीति तय की जाएगी।

‘शिक्षा से ही विकास संभव’

निवाड़ी, (निर्सं)। राजकीय वरिष्ठ उपाध्यक्ष संस्कृत विद्यालय करीरिया में सोमवार को राज्य सरकार द्वारा निशुल्क यूनिफॉर्म वितरण कार्यक्रम का आयोजन हुआ। जिसका शुभारंभ मुख्य अतिथि संत कर्मानंद गिरी महाराज के परम शिष्य बुजानंद गिरी, अध्यक्षता कर रहे एसडीएमसी अध्यक्ष राजेंद्रकुमार बैरवा एवं कार्यवाहक संस्था प्रधान श्रीराम बैरवा द्वारा कक्षा आठवीं तक के 70 छात्र-छात्राओं को निःशुल्क यूनिफॉर्म का वितरण करके किया। यूनिफॉर्म पाकर सभी छात्र-छात्राओं में खुशी की लहर दौड़ गई। मुख्य अतिथि संत बुजानंदगिरी महाराज ने कहा कि सभी छात्र-छात्राएं अच्छी शिक्षा प्राप्त करके अपने गुरुजनों एवं परिवर्जनों का नाम रोशन करें। उन्होंने कहा कि शिक्षा से ही हर क्षेत्र में विकास संभव है। एसडीएमसी अध्यक्ष राजेंद्रकुमार बैरवा ने सभी छात्र छात्राओं को राज्य सरकार द्वारा संचालित मुख्यमंत्री बाल गोपाल योजना एवं मुख्यमंत्री निशुल्क यूनिफॉर्म वितरण योजना सहित कई जन कल्याणकारी योजनाओं के बारे में विस्तार से जानकारी दी। इस अवसर पर कार्यवाहक संस्था प्रधान श्रीराम बैरवा, बनवारीलाल शर्मा, भंवरलाल शर्मा, सुगना खींची, लाड बाई मीणा एवं मुकेश कुमार सहित कई गणमान्य नागरिक मौजूद थे।

डीएलबी के उपनिदेशक ने नरेगा कार्य का निरीक्षण किया

लालसोट, (निर्सं)। डीएलबी के जयपुर संभाग के क्षेत्रीय उपनिदेशक प्रवीण कुमार द्वारा लालसोट नगर पालिका क्षेत्र में चल रहे शहरी रोजगार गारंटी योजना के कार्य एवं इंदिरा रसोई का औचक निरीक्षण किया गया। क्षेत्रीय उपनिदेशक द्वारा नगर पालिका के वार्ड नंबर बीस सेडुलार्ड कॉलोनी में इंदिरा गांधी शहरी रोजगार गारंटी योजना के तहत चल रहे तलाई की खुदाई मेड बनाने का कार्य, पेड़ लगाने व सफाई एवं इत्यादि कार्य एवं नगर पालिका द्वारा संचालित किए जा रहे हैं रैन बसेरा का जायजा लिया गया। वहीं उपनिदेशक द्वारा औचक निरीक्षण कर इंदिरा रसोई पहुंच रसोई में लाभार्थियों को दिए जा रहे भोजन की गुणवत्ता की जांच की गई। उपदेशक द्वारा इंदिरा रसोई में बनाए गए भोजन को बैटकर तथा एवं वहां मौजूद अधिशासी अधिकारी सीमा चौधरी को इंदिरा रसोई में बनने वाले भोजन की गुणवत्ता को बरकरार रखने एवं राज्य सरकार द्वारा तय आहार के अनुसार इन्दिरा रसोई में भोजन बनाने एवं साफ-सफाई का विशेष ध्यान रखने संबंधी आवश्यक दिशा निर्देश जारी किए गए। इस दौरान नगरपालिका चेयरमैन रक्षा मिश्र एवं पूर्व चेयरमैन दिनेश मिश्र राजस्व निरीक्षक संतोष मीणा कनिष्ठ अभियंता बसराम मीणा उत्कलास अग्रवाल दीपक प्रधान आदि नगरपालिका कार्मिक भी मौजूद रहे।

मंजू शहर अध्यक्ष मनोनीत

दौसा, (निर्सं)। महिला कांग्रेस कमेटी की जिला अध्यक्ष रुकमणी गुप्ता ने पार्षद मंजू सीताराम मीणा को महिला शहर कांग्रेस कमेटी का अध्यक्ष मनोनीत किया है। इधर पार्षद मंजू सीताराम मीणा को शहर अध्यक्ष मनोनीत किये जाने पर महिला कांग्रेस ने राज्यमंत्री मुरारीलाल मीणा एवं जिला अध्यक्ष रुकमणी गुप्ता का आभार जताया है।

जनाक्रोश यात्रा का लोगों ने स्वागत किया

किशनगढ़ बास, (निर्सं)। राजस्थान की कांग्रेस सरकार के कुशासन के खिलाफ भाजपा की जनाक्रोश यात्रा को लेकर चल रहे पूर्व विधायक रामहेत यादव नगर पालिका चेयरमैन तारामणि सतीश सिंघल के वार्ड में पहुंचे तो लोगों ने ढोल नगाड़ों के साथ यात्रा का स्वागत किया।

- पूर्व विधायक रामहेत यादव ने कांग्रेस सरकार को जनविरोधी बताया
- '4 साल में सरकार ने ना तो किसानों का संपूर्ण कर्जा माफ किया है और ना नौकरी दी और ना ही बेरोजगार भत्ता'

इस दौरान पूर्व विधायक ने वार्ड के लोगों को संबोधित किया और कहा सरकार और विधायक को जनविरोधी नीतियों के कारण आज हर वर्ग में गुस्सा है। कानून नाम की कोई व्यवस्था नहीं है महिलाओं पर अत्याचार हो रहे हैं। किसानों से कर्जा संपूर्ण कर्जा माफ करेगे नौखवान बेरोजगारों को कहा रोजगार देगे नौकरी नहीं लगने पर बेरोजगारी भत्ता देंगे। 4 साल में सरकार ने ना तो

किसानों का संपूर्ण कर्जा माफ किया है और ना नौकरी दी और ना ही बेरोजगार भत्ता। किशनगढ़ बास में जब आरटीआई लगाकर पूछा तो चौकाने वाली बात यह सामने आई कि किसी ने बेरोजगारी भत्ते के लिए आवेदन ही नहीं किया। आज हलात यह है किसानों को यूरिया खाद नहीं मिल रहा है। यात्रा के दौरान प्रभारी यादराम प्रवासी सुनीता सैनी लक्ष्मी

जाटव अभिभाषक संघ अध्यक्ष अमित गौड़ वाइस चेयरमैन साक्षी वशिष्ठ भाजपा मंडल अध्यक्ष उमेश कांत वशिष्ठ राजेश बटवाड़ा सतीश सिंघल मधु गांधी व्यापार महासंघ अध्यक्ष परमानंद लखयाणी दीपचंद यादव संजय सिंघल प्रदीप सन्वैया मनोज मितल शिव हरि गुर्जर सहित पार्षद गण मौजूद रहे।

भागवत कथा की कलश यात्रा निकाली

निवाड़ी, (निर्सं)। गांव बस्सी में ग्रामीणों की ओर से आयोजित श्रीमद्भागवत कथा के आयोजन को लेकर सोमवार को लक्ष्मी नाथ मंदिर से धूमधाम से कलशयात्रा निकाली गई। श्रद्धालुओं ने भगवान लक्ष्मीनाथ मंदिर में कलशों की पूजा की। तत्पश्चात लक्ष्मी नाथ मंदिर से बंडबाजे के साथ कलश यात्रा रवाना हुई। कलश यात्रा में महिलार्ण नृत्य करती हुए चल रही थी। ग्रामीणों ने कलश यात्रा जगह-जगह स्वागत किया। कलश यात्रा गांव के मुख्य रास्तों से होकर तेजाजी मंदिर पहुंची जहां कलशों की आरती की गई। इस अवसर पर सियाराम प्रजापत, सीताराम प्रजापत, मांगीलाल प्रजापत, कल्याण गुर्जर, हनुमान हरसाना, मोती गुर्जर, गोपाल प्रजापत, सत्यनारायण प्रजापत, नरेंद्रसिंह सोलंकी, कुंजबिहारी, गोपाल स्वामी, शोभाराम, रामेश्वर सहित कई श्रद्धालु मौजूद थे।

जानलेवा हमले का आरोपी गिरफ्तार

श्रीमाधोपुर, (निर्सं)। थानाधिकारी श्रीमाधोपुर प्रकाश सिंह राठौड़ के अनुसार स्थानीय पुलिस ने जिला पुलिस अधीक्षक कुंवर राष्ट्रपी के निर्देशन व अतिरिक्त पुलिस अधीक्षक नीमकाथाना रतन लाल भार्गव व रिंगस वृताधिकारी विजय सिंह के निर्देशन में जानलेवा हमला करने के वांछित आरोपी कैलाश चंद्र पुत्र गोवर्धन लाल अहवार 36 वर्ष निवासी अमरपुरा थाना सामोद जिला जयपुर को रिवार को गिरफ्तार किया है, जिसे अब न्यायालय में पेश किया जाएगा। थानाधिकारी राठौड़ के अनुसार गत 24 जुलाई को छीतरमल पुत्र रामचंद्र यादव निवासी कोलवा ने एक रिपोर्ट दर्ज कराते कहा था कि 22 जुलाई को प्रातः 6:30 बजे वह अपने घर के अंदर पत्नी संतोष देवी, पुत्र राकेश

कुमार, पुत्री सुशीला के साथ कमरे के अंदर चाद पी रहे थे तभी अचानक से सागरमल पुत्र साधु राम उसका पुत्र रोशन, मोहन, पुत्री पूजा व पत्नी श्रवणी ,उसका सौला बाबूलाल डायड निवासी अमरपुरा तहसील शाहपुरा व बाबूलाल के साथ 7- 8 अन्य लोगों ने मेरे घर के अंदर कमरे में घुसकर योनाबाद तरीके से अचानक से हमला कर दिया जिससे उस स्वयं व पुत्र राकेश को जान से मारने की नियत से दोनों ने सिर पर वार किए जिससे उसके दोनों हाथ टूट गए व सिर में गंभीर चोट आई व मेरे पुत्र के भी सिर व हाथ में तथा सुशीला व संतोष को भी अंतर्गत गंभीर चोटें आई साथ ही पत्नी संतोष उर्फ संती के साथ रोशन व बाबूलाल ने अश्लील हरकतें की है।

‘सौंदर्यीकरण को लेकर पालिका विभिन्न स्तरों पर कार्य कर रही है’

लालसोट, (निर्सं)। नगर पालिका क्षेत्र लालसोट को स्वच्छता की परिकल्पना को और ज्यादा साकार करने एवं गंदगी मुक्त वातावरण एवं स्वच्छ प्राणवायु उपलब्ध हो इस सोच को लेकर नगर पालिका के चेयरमैन रक्षा मिश्र एवं प्रदेश स्वायत्त शासन संस्था के उपाध्यक्ष व पूर्व चेयरमैन प्रदेश कांग्रेस कमेटी के सदस्य दिनेश मिश्र द्वारा वृक्षारोपण किया गया। इस दौरान पालिका चेयरमैन एवं पीसीसी सदस्य मिश्र ने साझा तौर पर कहा कि, नगरपालिका के सौंदर्यीकरण को लेकर पालिका प्रशासन विभिन्न स्तरों पर कार्य कर रहा है। उन्होंने कहा कि अंधाधुंध होती पेड़ों की कटाई के चलते हुए क्षेत्र घट रहा है एवं शूड ऑक्सीजन का अभाव होने के साथ वायुमंडल में प्रदूषण बढ़ता जा रहा है। वृक्षारोपण कार्यक्रम के मौके पर उन्होंने कहा कि प्रति व्यक्ति एक पौधा जरूर लगाना चाहिए ताकि कटे हुए वृक्षों की पूर्ति



लालसोट नगरपालिका क्षेत्र स्थित हाईवे पर सौंदर्यीकरण की सोच को लेकर पालिका चेयरमैन रक्षा मिश्र ने पौधारोपण किया।

नए वृक्ष लगाकर तेजी से की जा सके। उन्होंने इस वृक्षारोपण कार्यक्रम के दौरान लगाए जा रहे पौधों की व्यक्तिगत देखभाल करने एवं उनको

जानवरों आदि से होने वाले संभावित नुकसान से भी दूर रखने के साथ व्यक्ति को वृक्ष एवं पर्यावरण मित्र बनने के लिए प्रयास करने हेतु प्रेरित

किया गया। वृक्षारोपण कार्यक्रम के दौरान नगरपालिका के कर्मचारी अधिकारी सहित अन्य शहरवासी मौजूद रहे।

हाई वोल्टेज आने से उपकरण जले

निवाड़ी, (निर्सं)। गांव कांटोली में विद्युत ट्रांसफार्मर में तकनीकी खराबी के कारण हाई वोल्टेज से घरों में लगे विद्युत उपकरण जल गए। जिससे उपभोक्ताओं को लाखों रूपये का नुकसान हो गया है। पीडित कांटोली निवासी गलोल देवी गुर्जर, गोविन्दनारायण मीणा, रामकिशन गुर्जर, रामस्वयंवर गुर्जर, नादान गुर्जर, कैलाश मीणा, रतन मीणा व संत श्रीराम महाराज ने बताया कि सोमवार को दोपहर तीन बजे अचानक 11 हजार केवी विद्युत करंट से सात घरों के पंखें, फ्रीज, आटा चक्की, बल्ब सहित अन्य विद्युत उपकरण में स्पाकिंग होने के साथ जल गए।

इस दौरान घर में बंद पड़े विद्युत उपकरण भी हाई वोल्टेज आने के कारण जल गए। ग्रामीणों ने बताया कि घटना के दौरान घरों में हादसा टूट नहीं होने के कारण बड़ा लोग साटल गया। ग्रामीणों ने इसकी सूचना विभाग के कनिष्ठ अभियंता राघव अग्रवाल को दी। कनिष्ठ अभियंता राघव अग्रवाल ने बताया कि डीपी में अर्थ फेल हो जाने के कारण हाई वोल्टेज आ गया जिससे घरों में लगे हुए उपकरण जल गए।

ग्रामीणों से भारत जोड़ो यात्रा में शामिल होने की अपील



राज्यमंत्री मुरारीलाल मीणा ने दौसा विधानसभा क्षेत्र के आधा दर्जन से अधिक ग्रामों का दौरा किया।

दौसा, (निर्सं)। राज्यमंत्री मुरारीलाल मीणा ने सोमवार को दौसा विधानसभा क्षेत्र के तकरबन आधा दर्जन से अधिक ग्रामों का दौराकर ग्रामीणों से भारत जोड़ो यात्रा में शामिल होने की अपील की। इधर जनसम्पर्क के दौरान आयोजित नुककड सभाओं में राज्यमंत्री मुरारीलाल मीणा ने केन्द्र सरकार पर विफलता का आरोप लगाया।

सरकार को इन नीतियों के विरोध में प्रदर्शन करने काए मुझे विश्वास है बड़ी संख्या में आप सभी लोग भारत जोड़ो यात्रा में शामिल होंगे। इधर जनसम्पर्क के दौरान ग्रामवासियों ने राज्यमंत्री मुरारीलाल मीणा का अनेक जगहों पर स्वागत किया तथा एतिहासिक यात्रा की तैयारियों का जायजा लिया।